

# राष्ट्रदूत

Rashtradoot

13 वर्ष: 58 संख्या: 199 प्रभात

जयपुर, बुधवार 18 फरवरी, 2009

पो. रजि. /RJ/JPC/D-10/2009-

## आयोडीन नेटवर्क की अंतर्राष्ट्रीय बैठक जयपुर में

जयपुर। अंतर्राष्ट्रीय स्तर पर आयोडीन नेटवर्क से जुड़े बोर्ड की दो दिवसीय बैठक यहां 19 फरवरी से आयोजित की गयी है। इस बैठक की अध्यक्षता नेटवर्क के अध्यक्ष यूनीसेफ न्यूयार्क के कार्यक्रम निदेशक निकोलस एलीपुई करेंगे। आयोडाइज्ड नमक से जुड़े अंतर्राष्ट्रीय विशेषज्ञ और भारत सरकार के नमक आयुक्त एस सुदर्शन भी बैठक में भाग लेंगे। विश्व स्तर पर आयोडीन की कमी के उन्मूलन से जुड़ी विभिन्न एजेंसियों, गैरसरकारी संगठनों तथा नमक उद्योग से जुड़े वैश्विक गठबंधन के भागीदारों की उपस्थिति में आयोजित इस बैठक में भारत में आयोडीन की कमी से उत्पन्न समस्याओं के समाधान की पद्धतियों पर विशेष रूप से चर्चा होगी। इस बैठक में दुनिया भर में आयोडीन की कमी से नवजात शिशुओं के मस्तिष्क का विकास नहीं होने तथा मानव एवं जानवरों की खपत के लिये आयोडाइज्ड नमक सुनिश्चित किये जाने संबंधी प्रयासों की समीक्षा की जायेगी।

आयोडीन नेटवर्क के वैश्विक गठबंधन में संयुक्त राष्ट्र बाल कोष .यूनीसेफ. विश्व खाद्य कार्यक्रम. विश्व स्वास्थ्य संगठन. किनानी इंटरनेशनल.नमक संस्थान यूरोपीय संघ नमक. चीन राष्ट्रीय नमक उद्योग निगम. माइको इनीशियेटिव.अंतर्राष्ट्रीय आयोडीन नियंत्रण परिषद्.आई सी सी डी डी. रोलिस स्कूल ऑफ पब्लिक हेल्थ के एमरो विश्वविद्यालय.रोग नियंत्रण केन्द्र.सी डी सी. शामिल है।